

இனிமையான குழந்தைகளே! நல்ல குழந்தையாகி ஸ்ரீமத்படி நடந்து தாய் தந்தையின் ஆசீர்வாதத்தைப் பெற்று முன்னேறிக் கொண்டே இருங்கள். ஆசீர்வாதம் பெறுவதில் ஒருபோதும் தவறு செய்யக் கூடாது.

கேள்வி தந்தை குழந்தைகளுக்கு எந்த ஒரு சுபமான வழியை சொல்கின்றார், அதை எந்த மனிதர்களும் சொல்ல முடியாது?

பதில் : தூய்மையற்ற நிலையிலிருந்து தூய்மையாவதற்கான வழி, முக்தி-ஜீவன்முக்தி அடைவதற்கான சுபமான வழியை ஒரு தந்தைதான் சொல்கின்றார். இந்த வழி வேறு யாருக்கும் தெரியாது. ஒரு வேளை ஏதேனும் ஆத்மாவிற்கு இது தெரிந்திருந்தால் துக்கம் வந்ததும் ஆத்மா உடனே அங்கே சென்று விடும். தந்தை உங்களுக்கு வழி சொல்கின்றார் - குழந்தைகளே, தேகத்தின் கூடவே அனைத்தையும் மறந்து தன்னை ஆத்மா என புரிந்து தந்தையை நினைவு செய்யுங்கள். இதன் மூலம்தான் தூய்மை ஆவீர்கள்.

பாடல் தாய் தந்தையின் ஆசீர்வாதத்தைப் பெற்றுக் கொள்ளுங்கள்.....

ஓம் சாந்தி. இனிமையிலும் இனிமையான குழந்தைகள் பாடலைக் கேட்டீர்கள், இப்போது நாம் தாய் தந்தையை பதீத பாவனர் என்று சொல்கின்றோம். பிறவி பிறவிகளுக்கான பாவங்களின் மூட்டை இப்போது இறங்க வேண்டும் என்று குழந்தைகள் தெரிந்திருக்கிறீர்கள். எப்படி? தாய் தந்தையை மட்டுமே நினைவு செய்வதன் மூலம் பாவம் இறங்குகிறது. சிவபாபாவைத்தான் அழைக்கிறார்கள். உயர்ந்ததிலும் உயர்ந்த ஞானத்தை தந்தை புரிய வைத்துக் கொண்டிருக்கிறார். குழந்தைகள் தந்தையிடமிருந்து ஆஸ்தி பெறுகிறார்கள். ஆனால் எதுவரை தத்தெடுக்கவில்லையோ முக வம்சாவளி ஆகவில்லையோ அதுவரை குழந்தைகள் என்று எப்படி சொல்ல முடியும்! பக்தி மார்க்கத்தினர் வெறுமனே பாடுகிறார்கள், நீங்கள் இங்கே தந்தையின் முன்னால் அமர்ந்துள்ளீர்கள். பாபா சொல்கிறார் - இப்போது உங்களுடைய பிறவி பிறவிகளுக்கான மூட்டையை இறக்குவதற்கான வழி சொல்ல மற்றும் ஸ்ரீமத்படி நடக்க வைக்க நான் வந்துள்ளேன். இந்த பாபா (பிரம்மா) சொல்வ தில்லை, சிவபாபா சொல்கிறார் - என்னுடைய செல்லமான தேடிக்கண்டெடுக்கப்பட்ட குழந்தைகளே! பதீத பாவனர் தந்தைதான் பாவங்களின் மூட்டையை இறக்குவதற்கான வழி அதாவது தூய்மையற்றவர்களை தூய்மை யாக்குவதற்கான வழி சொல்கின்றார் என்று புரிந்துள்ளீர்கள். சுபாஷ் ரோடு (சாலை) வழி என்று பெயர் வைக்கிறார்கள் அல்லவா அதுபோல இது தூய்மையற்ற நிலையிலிருந்து தூய்மையாவதற்கான வழி. பாபா சொல்கிறார் - இனிமையிலும் இனிமையான குழந்தைகளே ! நான் உங்களுக்கு வழி காட்ட வந்துள்ளேன். மனிதர்கள் அழைத்துக் கொண்டேயிருக்கிறார்கள் - ஹே, பதீத பாவனரே வாருங்கள், வந்து தூய்மையற்ற நிலையிலிருந்து தூய்மையாவதற்கான வழி சொல்லுங்கள். உங்களுக்கு இப்போது இந்த வழியை யார் சொல்கின்றார்? மிக அன்பான தந்தை சொல்கின்றார். சாதுக்கள் போன்றோர் முக்தியில் செல்வதற்காக சாதனை செய்கின்றார்கள். ஆனால் அங்கே போக முடியாது. எப்போது உலகம் தூய்மை இழக்கிறதோ அப்போது தூய்மையான உலகத்திற்கான வழி சொல்வதற்கு தந்தை வர வேண்டியிருக்கிறது. எந்த ஒரு மனிதரும் முக்தி, ஜீவன் முக்திக்கான வழி சொல்ல முடியாது. ஆக ஸ்ரீமத்படி நடக்க வேண்டும், அனைத்து உறவுகளையும் துண்டிக்க வேண்டும். சர்வ தர்மானி பரித்யஜ, மாமேகம்..... (கீதை) தேகத்தின் என்னவெல்லாம் தர்மங்கள் உள்ளனவோ அனைத்தையும் விட்டு தன்னைத்தான் ஆத்மா என்று புரிந்து கொள்ளுங்கள். நான் இன்னார், இது என்னுடைய சொத்து இவையனைத்தையும் விட்டு தன்னைத்தான் ஆத்மா என புரிந்து கொள்ளுங்கள் மற்றும் நிரந்தரமாக முயற்சி செய்யுங்கள், என்னை நினைவு செய்யுங்கள். நான் சுபமான வழியை சொல்கின்றேன். இதைப்போன்ற சுபமான வழி வேறு எதுவும் கிடையாது. இப்போது இந்த துக்கமான நாடகம் முடிவடைகிறது. இப்போதும் இந்த துக்கமான பாகத்தை நடிக்க விரும்புகிறீர்களா என்ன? அப்படியானால் இன்னும் துக்கமடைவீர்கள். இங்கே எந்த ஒரு மனிதரும் சுகமாக இல்லை. அகால மரணம் போன்ற எவ்வளவு துக்கத்தின் வி யங்கள் இருக்கின்றன. ஏதேனும் ஒரு சிலர் நீண்ட ஆயுளோடு இருக்கின்றனர். மற்ற அனைவரும் நோய்வாய்ப்படுகின்றனர்.

பாபா சொல்கிறார் - நான் வழிகாட்டியாகி வந்துள்ளேன் இப்போது தாய் தந்தையை நினைவு செய்யுங்கள். ஸ்ரீமத்படி நடப்பதன் மூலம் உங்கள் மீது எவ்வளவு ஆசீர்வாதம் ஏற்படுகிறது. அதன்மூலம் நீங்கள் அனைவரும் பாக்யசாலி ஆகி விடுகிறீர்கள். தந்தை சொல்கிறார் நீங்கள் உலகத்தின் எஜமானர் ஆகக் கூடியவர்கள். எல்லைக்கப்பாற்பட்ட தந்தையிடமிருந்து உலகத்தின் எஜமானத் தன்மையை (அதிகாரம்) அடைவது ஒன்றும் சாதாரண விஷயமல்ல. பைசாவுக்காக எவ்வளவு ஏமாற்று வேலைகள் செய்கிறார்கள். இங்கே அப்படி எந்த விஷயமும் கிடையாது. பாபா சொல்கிறார் - என்னை நினைவு செய்தீர்கள் என்றால் சதா காலத்திற்கும் நோயற்றவராக ஆகி விடுவீர்கள். 21 பிறவிகளுக்காக எவ்வளவு பெரிய ஆஸ்தி கொடுக்கின்றார்! இப்படிப்பட்ட

தந்தையிடம் பக்தி மார்க்கத்தில் உறுதிமொழி கொடுத்துக் கொண்டே வந்தீர்கள். நீங்கள் வந்தால், உங்கள் மீது பலி ஆவோம், பிறகு உங்களிடமிருந்து சொர்க்கத்தின் ஆஸ்தியைப் பெறுவோம். இப்போது நீங்கள் தெரிந்திருக்கிறீர்கள் - நாம் நம்முடைய மிக அன்பான தந்தையிடம் அமர்ந்துள்ளோம். தந்தை நிராகாரமானவர், அகங்கார மற்றவர் என்று மகிமை பாடப்பட்டுள்ளது. எவ்வளவு உயர்ந்ததிலும் உயர்ந்த தந்தை! எப்போது பக்தி முடிவடைகிறதோ அப்போது பக்தியின் பலனைத் தர நான் வருகின்றேன். என்னுடைய உண்மையிலும் உண்மையான பக்தர்கள் யார் என்பதையும் சொல்கின்றார். யார் முதன் முதலில் பூஜைக்குரியவர்களாக இருந்தார்கள், பகவான் பகவதியாக இருந்தார்களோ, அவர்கள் மீண்டும் மேலிருந்து கீழே வந்து விட்டனர். சதோ, ரஜோ, தமோவில் வந்து வந்து இப்போது முற்றிலுமாக உளுத்துப்போன நிலையை அடைந்து விட்டனர். நாம்தான் உலகத்தின் எஜமானர்களாக இருந்தோம் என்று நீங்கள் அறிந்துள்ளீர்கள். பாரதத்திற்கு மிகுந்த மகிமை இருக்கிறது. ஆகையால் அனைவரும் பாரதத்திற்கு உதவி செய்கின்றனர். பாரதம் முதலில் மிக செல்வம் நிறைந்ததாக இருந்தது என்று தெரிந்துள்ளார்கள். இப்போது ஏழ்மையாக ஆகி விட்டதால் அனைவருக்கும் இரக்கம் ஏற்படுகிறது. பாரதத்தை மிகுந்த ஏழை நாடாக புரிந்து உதவி செய்கின்றனர். யாராவது மிகவும் பணக்காரராக இருந்து பிறகு ஏழையாகி விட்டால் அவருக்கு தானம் கொடுக்க அனைவரது மனமும் விரும்புகிறது. பாபா சொல்கிறார் - பாரதவாசிகள் எவ்வளவு குழம்பிப் போய்விட்டனர். சிவஜெயந்தி கொண்டாடுகிறார்கள், ஆனால் சிவ பாபா எப்போது வந்தார், வந்து என்ன செய்தார் என்று தெரிவதில்லை. கண்டிப்பாக தந்தை ஆஸ்தியை கொண்டு வந்திருப்பார் அல்லவா? சொர்க்கத்தின் எஜமானராக ஆக்கியிருப்பார். பாபா சொல்கின்றார் - நான் குழந்தைகளை சதா காலத்திற்கும் சுகம் நிறைந்தவர்களாக மாற்றி சிம்மாசனத்தைக் கொடுத்து விட்டு நான் வானப்பிரஸ்தத்தில் (வயோதிக ஓய்வுநிலை) சென்று விடுகின்றேன். நான் எந்த ஆசையும் வைப்பதில்லை. உலக இராஜ்யத்தை அடைவதற்கு நான் எஜமானன் ஆவதில்லை. அப்படிப்பட்ட அன்பான தந்தையை எப்படி உறுதியாக பிடித்துக் கொள்ள வேண்டும். இது கையால் பிடிப்பதற்கான விஷயம் அல்ல. புத்தியால் பிடித்துக் கொள்ளும் விஷயம் ஆகும். அனைவரும் தன்னுடைய குடும்ப விவகாரங்களிலும் இருக்க வேண்டும், குழந்தைகளையும் பராமரிக்க வேண்டும். இது எல்லைக்கப்பாற்பட்ட சந்நியாசம் ஆகும். தேகத்தின் கூடவே என்ன வெல்லாம் இருக்கிறதோ அவையனைத்தையும் விட வேண்டும். இங்கே ஒவ்வொரு பொருளும் உளுத்துப்போய் தமோ பிரதானமாக இருக்கிறது, துக்கம் கொடுக்கக் கூடியதாக இருக்கிறது. தத்துவங்கள் கூட துக்கம் கொடுக்கிறது. மழை பெய்யாமல் வறட்சி ஏற்பட்டு விடுகிறது. வெள்ளம் வந்து விடுகிறது. அங்கேயோ (சத்யுகத்தில்) இந்த தத்துவங்கள் போன்ற அனைத்தும் உங்களுடைய சட்டத்தின் கீழ் இருக்கும். ஐந்து தத்துவங்கள் கூட உங்களை அவமரியாதை செய்யாது.

இப்போது குழந்தைகளாகிய நீங்கள் தந்தையிடமிருந்து ஆசீர்வாதங்கள் பெற்றுக் கொண்டிருக்கிறீர்கள். ஸ்ரீமத்படி ஆசீர்வாதங்கள் கிடைக்கிறது. தந்தையின் ஸ்ரீமத்படி உதவியாளராக ஆகுங்கள். பிறகு என்னை நினைவு செய்யுங்கள். ஆனால் தாமரை மலருக்குச் சமமாக இருங்கள். அவ்வளவுதான், நினைவின் மூலமாகவே நீங்கள் இந்த பாரதத்தை சொர்க்கமாக்கி விடுவீர்கள். பாபா சொல்கிறார் - நீங்கள் தூய்மையாக மட்டும் ஆகுங்கள். அனைத்து மனிதர்களும் (தூய்மையின்) விரல் கொடுப்பார்கள் என்பதல்ல. யார் கல்பத்திற்கு முன்பு ஸ்ரீமத்படி தந்தையின் உதவியாளர்களாக ஆனார்களோ அவர்களே ஆவார்கள். நாம் பரம்பிதா பரமாத்மாவின் வலது கரமாக இருக்கின்றோம் என்ற பெருமிதம் இருக்க வேண்டும். வலது கரமாக ஆவதன் மூலம் முற்றிலும் குணவான்களாக ஆகி விடுவீர்கள். வெற்றி மாலையில் உருட்டப்படுவீர்கள். இது மிகவும் எளிதாகும். இதில் ஹடயோகம் போன்ற எதையும் செய்ய வைப்பதில்லை. நாடகம் முடிந்தது, 84 பிறவி நடப்பு முடிந்தது. இப்போது இந்த சீ-சீ உடையை (உடலை) விட வேண்டும். இப்போது என்னை நினைவு செய்து செய்து சாந்தி தாமத்திற்கு வந்துவிடுவீர்கள். முதலில் அங்கே வசிப்பீர்கள் பிறகு உங்களை சுகத்தின் சம்மந்தத்தில் அனுப்பி விடுவேன். ஆத்மாக்களாகிய நாம் அங்கிருந்து (சாந்தி தாமத்திலிருந்து) தான் வருகின்றோம். அந்த இனிமையான வீட்டை அனைவரும் மறந்து விட்டனர். மனிதர்கள் காசி கல்வெட்டில் போய் குதிக்கின்றனர். இங்கே துக்கமாக இருக்கிறது, ஆகையால் நாங்கள் சிவனிடம் செல்கின்றோம் என்று புரிந்து கொள்கிறார்கள். ஆனால் சிவபாபாவிடம் சென்றடைய முடியாது. இங்கே நான் குழந்தைகளாகிய உங்களுக்கு படிப்பிக்கின்றேன். நீங்கள் வருமானம் சம்பாதிக்கின்றீர்கள். முதலில் பாபாவின் குழந்தையாக ஆகின்றீர்கள். பாபா படிப்பிக்க ஆரம்பிக்கின்றார், பிறகு உங்களை திரும்ப அழைத்துச் செல்கின்றார், பிறகு சொர்க்கத்திற்கு அனுப்பி விடுகின்றார். பிரஜாபிதா பிரம்மா கண்டிப்பாக இங்கேதான் வேண்டும். ஆக நீங்கள் புரிய வைக்க முடியும் - நாங்கள் பிரம்மா குமார், குமாரிகள் ஆவோம், பிரம்மா சிவபாபாவின் குழந்தையாவார். சிவபாபா எங்களுடைய தாத்தா, எங்களுக்கு தாத்தாவிடமிருந்து ஆஸ்தி கிடைக்கிறது. அவர் சொர்க்கத்தைப் படைப்பவர் ஆவார். அவரிடமிருந்துதான் சொர்க்கத்தின் ஆஸ்தி பெற வேண்டும். ஆகையால் பாபாவின் வழிப்படி நடக்க வேண்டும். அவரிடமிருந்து

ஆசீர்வாதம் பெற வேண்டும். கட்டளைக்கு கீழ்ப்படிந்த குழந்தைகள்தான் ஆசீர்வாதம் பெற உரிமையுடையவர்கள். பாபா சொல்கிறார் - கெட்ட குழந்தையாக அல்ல ஆனால் நல்ல குழந்தையாக ஆகுங்கள். பாபாவின் கரத்தை முழுமையாக கெட்டியாக பிடித்துக் கொள்ளுங்கள். உங்களை எந்த சிரமமும் இல்லாமல் அழைத்துச் செல்கின்றேன். அனைத்து ஆத்மாக்களுக்கும் இறக்கை கிடைத்து விடுகிறது. நீங்கள் எந்த அளவு தந்தையை நினைவு செய்வீர்களோ அந்த அளவு பறப்பதற்கான இறக்கை கிடைத்துக் கொண்டேயிருக்கும். தண்டனை அடையக்கூடியவர்கள் உயர்ந்த பதவி அடைய மாட்டார்கள். ஸ்ரீமத்படி நடங்கள் அப்போது தண்டனை அடைய மாட்டீர்கள். மதிப்புடன் தேர்ச்சி பெற முயற்சி செய்ய வேண்டும். மம்மா, பாபா மீதும் வெற்றி அடைய (ஆசீர்வாதம் பெற) வேண்டும். தந்தை திரும்பத் திரும்ப சொல்கிறார் - குழந்தைகளே தந்தையிடமிருந்து முகத்தை திருப்பிக் கொள்ளாதீர்கள். சிலர் சென்டர்களைத் திறக்கின்றார்கள். நன்றாக சேவை செய்கின்றார்கள். பிறகு சிலர் போகப்போக கோபித்துக் கொள்கிறார்கள், யாரும் சம்பூர்ணம் ஆகவில்லை. ஆகையால் ஏதேனும் பிரச்சனை ஏற்படுகிறது. ஆனால் ஒருபோதும் தந்தையை விட்டு விடக் கூடாது. பாபா நாங்கள் உங்களுடையவர்கள், உங்களிடமிருந்து ஆஸ்தி பெறுகின்றோம். குடும்ப விவகாரங்களையும் பராமரிக்க வேண்டும். இது ஒன்றும் உலகாயுத சந்நியாசம் அல்ல. நீங்கள்தான் குழந்தைகளைப் படைத்தீர்கள். ஆகையால் அவர்களை பராமரிக்கவும் வேண்டும். அதிலும் சிலர் நல்ல குழந்தைகளாகவும் சிலர் கெட்ட குழந்தைகளாகவும் இருப்பார்கள். கெட்ட குழந்தைகள் அனைவருக்கும் கஷ்டம் கொடுப்பார்கள். பாபா சொல்கின்றார் - நீங்கள் அனைவருக்கும் பரலௌகீக தந்தையின் அனுபவம் கொடுங்கள். நீங்கள் கேளுங்கள் - ஓ, இறை தந்தையே என்று கூறுகின்றீர்கள் பிறகு அவர் எப்படி சர்வவியாபியாக இருக்க முடியும்? பதீத பாவனர், இறை தந்தை என்று சொல்கிறார்கள் ஆக கண்டிப்பாக தூய்மையற்ற உலகமாக இருக்கிறது மற்றும் தூய்மையான உலகமும் இருக்கிறது. அனைத்து ஆத்மாக்களின் தந்தை அவர் ஒருவர்தான். இப்போது நாம் அந்த தந்தையின் முன்னால் அமர்ந்திருக்கிறோம் என்று தெரிந்திருக்கிறீர்கள். அவர் நம்மை தூய்மையற்றதிலிருந்து தூய்மையாக்கி ஆசீர்வாதம் கொடுக்கின்றார் - சிரஞ்சீவியாக இருங்கள்! அங்கே உங்களை காலன் சாப்பிட முடியாது. ஆக பாபா சொல்கிறார் - ஸ்ரீமத்படி நடங்கள், அனைவருக்கும் சுகத்தைக் கொடுங்கள். பாபா வந்திருப்பதே அனைவரையும் சுகம் நிறைந்தவர்களாக மாற்றுவதற்குத்தான். சுகம் மற்றும் சாந்தி இரண்டு ஆஸ்தியையும் கொடுக்கின்றார். அங்கே மாயை என்பதே கிடையாது. ஆக எங்கிருந்து துக்கம் வரும்? இங்கே ஒருவருக்கொருவர் சண்டை சச்சரவு செய்து கொண்டிருக்கிறார்கள். சுகதாமம், சாந்திதாமத்தின் எஜமானனாக மாற்ற தந்தை வந்துள்ளார். அதற்காக நீங்கள் படிக்கின்றீர்கள். பாபா அனைத்து ஏற்பாடுகளையும் செய்து வைத்துள்ளார். அவை அனைத்தும் குழந்தைகளுக்காகத்தான். தந்தை சொல்கிறார் - நான் உங்களுடைய சேவாதாரி. குழந்தைகள் சொல்கின்றனர் - சிவபாபா எங்கள் பெயரில் கட்டிடம் கட்டுங்கள். நல்லது, உங்கள் ஆணை. தந்தை கூட சொல்கிறார் - குழந்தைகளின் ஆணை எதுவோ அதன்படி செய்கின்றேன். சிவபாபா பிரம்மா மூலமாக உங்களுக்காக கட்டிடங்களை கட்டிக் கொண்டிருக்கிறார். அனைத்தையும் சிவபாபாதான் செய்கிறார். பாபா சொல்லியுள்ளார் - கடிதம் எழுதினாலும் சிவபாபா கேர் ஆப் பிரம்மா என்று எழுதுங்கள். இந்த பழக்கம் ஏற்பட வேண்டும். சிவபாபாவை நினைவு செய்வதால் எவ்வளவு பாவங்கள் அழிகின்றன. பாபா யுக்திகள் சொல்லிக் கொண்டேயிருக்கிறார். சிவபாபா கேர் ஆப் பிரம்மா. இது மிகவும் சகஜம்தானே! இதன் பெயரே சகஜ இராஜயோகம் மற்றும் சகஜ ஞானம். தந்தை ஞானக்கடல், ஞானம் நிறைந்தவர்..... முழு உலகத்தின் முதல், இடை, கடைசியின் இரகசியத்தை சொல்கின்றார். இதுவும் ஒரு விநாடிக்கான விஷயம் ஆகும். இப்போது பாரத வாசிகள் மீது இராகு திசை மாறி பிரகஸ்பதி திசை அமருகிறது.

பாபா சொல்கிறார் - குழந்தைகளே, ஆசீர்வாதங்களைப் பெற்றுக் கொள்ளுங்கள். அப்போது உங்கள் பாவத்தின் மூட்டை இறங்கும். மனதினால் ஒரு தந்தையை நினைவு செய்யும் பயிற்சி செய்யுங்கள். எழுந்தாலும், அமர்ந்தாலும், நடந்தாலும் சுற்றினாலும் பாபா சொல்கிறார், மிக அன்பான தந்தையாகிய என்னை நினைவு செய்யுங்கள். உங்களுக்கு எப்படிப்பட்ட ஆஸ்தி கொடுக்கின்றேன். ஆக தாய், தந்தையின் ஆசீர்வாதங்களைப் பெற தகுதியுள்ளவர் ஆக வேண்டும். இந்த பிரம்மாவும் கூட லௌகீக தந்தையின் மிகுந்த ஆசீர்வாதங்களைப் பெற்றுள்ளார். தந்தைக்கு மிகவும் சேவை செய்துள்ளார். கடைசியில் தந்தை சொன்னார், என்னை காசியில் தங்க வைக்கவும். நல்லது தந்தையே என்று சொல்லி அவரை காசியில் தங்க வைத்து பணியாட்களையும் அமர்த்தினார். அங்கேதான் அவருடைய மனதின் ஆசை பூர்த்தி அடைந்தது. தந்தையின் ஆசீர்வாதம் கிடைத்தது அல்லவா? அனைவருக்கும் சேவை செய்ததினால் ஆசீர்வாதம் கிடைத்தது. தாய் தந்தையின் ஆசீர்வாதம் முன்னேற்றுகிறது. இப்போது இதுவோ எல்லைக்கப்பாற்பட்ட விஷயம். ஆகையால் நல்ல குழந்தையாகி ஆசீர்வாதம் பெற வேண்டும். ஸ்ரீமத்படி நடந்து கொண்டேயிருங்கள். மற்றும் அனைவருக்கும் வழி சொல்லுங்கள். பாரதவாசிகள் சொர்க்கத்தின் எஜமானராக இருந்தார்கள். இப்போது ஆஸ்தி கொடுக்க தந்தை வந்துள்ளார். தந்தையாகிய என் ஒருவனை மட்டும் நினைவு செய்யுங்கள். வேறு எவருடைய பெயர் ரூபத்திலும் மாட்டிக்

கொள்ளாதீர்கள் என்று சொல்கிறார். ஆதம் அபிமானியாகி தந்தையை நினைவு செய்தால் படகு கரை சேர்ந்து விடும். நீங்கள் தாயும் தந்தையும், நாங்கள் உங்களுடைய குழந்தைகள்..... இப்போது அந்த தாயும் தந்தையும் முன்னால் அமர்ந்திருக்கிறார்கள். பாபா தாங்கள் கல்பத்திற்கு முன்பும் வந்தீர்கள். கல்ப கல்பத்திற்கும் நீங்கள் இப்படியே வருகிறீர்கள். இதை நாம் தெரிந்திருக்கிறோம், வேறு யாரும் தெரிந்து கொள்ளவில்லை. நீங்கள் 84 பிறவி சக்கரத்தை தெரிந்து கொண்டு விட்டீர்கள். இப்போது தந்தையிடமிருந்து ஆசீர்வாதம் பெறுவதில் தவறு செய்யாதீர்கள். இது மிகப்பெரிய ஆசீர்வாதம் ஆகும். தந்தை குழந்தைகளாகிய உங்களை உலகத்தின் எஜமானராக மாற்றி அவர் பிறகு நிர்வாண தாமத்தில் சென்று அமர்ந்து விடுகிறார். அவர் இந்த உலகத்தின் சுகத்தை எடுத்துக் கொள்வதில்லை. நல்லது பாபா சொல்கிறார் - இதை விரிவாக ஏன் சொல்ல வேண்டும், கொஞ்சம் விஷயத்தை மட்டும் புரிந்து கொள்ளுங்கள் - நீங்கள் தந்தையை நினைவு செய்ய மறந்து விடுகிறீர்கள். கயிறு கட்டிக் கொள்ளுங்கள், மனிதர்கள் ஏதேனும் விஷயத்தை நினைவு செய்ய கயிறு கட்டிக் கொள்கிறார்கள், அப்போது அது மறப்பதில்லை. ஆக இதையும் மறக்கக் கூடாது. சென்டர் திறப்பவர்களுக்கு எவ்வளவு ஆசீர்வாதம் கிடைக்கிறது. சொர்க்கத்தைப் படைப்பவரை அனைவரும் எவ்வளவு நினைவு செய்கின்றார்கள். ஓ, இறை தந்தையே என்மீது இரக்கம் காட்டுங்கள். அவர் அனைவருக்கும் சத்தி கொடுக்கும் வள்ளல், சாந்தியின் வள்ளல்.... பாபா எப்படி அமர்ந்து குழந்தைகளுக்கு சேவை செய்கின்றார். எவ்வளவு உயர்ந்ததிலும் உயர்ந்ததாக ஆக்குகின்றார். தந்தை இவர்களை என்னவாக ஆக்குகின்றார் என்று யாருக்கும் தெரிவதில்லை. தந்தை குழந்தைகளின் சேவைக்காக இருக்கின்றார், மிகவும் அகங்காரமற்றவராக இருக்கின்றார். விதவிதமான குழந்தைகள் இருக்கின்றார்கள். நாடகத்தின் விதி இப்படி உருவாக்கப்பட்டிருக்கிறது என்று சொல்கின்றார்கள். பாபா சொல்கிறார் - என்னுடைய நடிப்பு கல்பத்திற்கு முன்பு போலவே நடக்கின்றது. காந்தி அல்லது நேரு கூட ஒரு சக்தி வாய்ந்த அதிகாரம் நிறைந்த அரசாங்கம் வேண்டும் என்று விரும்பினார்கள். இப்போது அந்த காரியத்தை தந்தை செய்து கொண்டிருக்கிறார். போகப்போக அனைவரும் தெரிந்து கொள்வார்கள் ஆனால் மிகவும் தாமதமாகி விடும். கர்மாதீத நிலையை அடைந்து விட்டால் இந்த சரீரம் இருக்காது. பின்னால் வருபவர்களுக்கு மிக நன்றாக முயற்சி செய்ய வேண்டியிருக்கும். மேலும் பின்னால் வருபவர்கள் மிக தீவிரமாக செல்கிறார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. தந்தையின் ஸ்ரீமத்படி முழுமையாக நடந்து தந்தையின் வலதுகரமாகி முழுமையாக குணவான் ஆக வேண்டும். தந்தையின் முழுமையான உதவியாளர் ஆக வேண்டும்.
2. தாய் தந்தையின் ஆசீர்வாதம் முன்னேற்றுகிறது. ஆகையால் கட்டளைக்கு கீழ்ப்படிந்தவராக ஆசீர்வாதம் பெற வேண்டும். தந்தைக்கு சமமாக அகங்காரமற்றவராக ஆக வேண்டும்.

வரதானம் எப்போதும் ஊக்கம் உற்சாகத்தின் இறக்கைகள் மூலமாக பறக்கும் கலையில் பறக்கக் கூடிய சிரேஷ்ட ஆத்மா ஆகுக!

ஞானம் யோகத்தின் கூடக்கூடவே ஒவ்வொரு நேரத்திலும் ஒவ்வொரு காரியத்திலும் ஒவ்வொரு நாளும் புதிய ஊக்கம், உற்சாகம் உருவாக்க வேண்டும். இதுதான் பறக்கும் கலையின் ஆதாரம் ஆகும். எப்படிப்பட்ட காரியமாக இருந்தாலும், சுத்தப்படுத்தும் காரியமாக இருந்தாலும், பாத்திரம் தேய்ப்பதாக இருந்தாலும், சாதாரண காரியமாக இருந்தாலும் அதிலும் ஊக்கம், உற்சாகம் இயற்கையாகவும், நிரந்தரமாகவும் இருக்க வேண்டும். பறக்கும் கலையில் இருக்கும் சிரேஷ்ட ஆத்மா ஊக்கம் உற்சாகத்தின் இறக்கைகள் மூலமாக சதா பறந்து கொண்டேயிருப்பார்கள். அவர்கள் ஒருபோதும் குழப்பமடைய மாட்டார்கள். சின்ன சின்ன விஷயங்களில் சோர்ந்து போய் நின்றுவிட மாட்டார்கள்.

கலோகன் : யார் பணிவுள்ள, களைப்பற்ற மற்றும் சதா பிரகாசித்துக் கொண்டிருக்கும் ஜோதியோ அவர்களே உலக நன்மையாளர் ஆவார்.